

उत्तर प्रदेश का पंचायती राज :

सत्ता की लूट के नये भागीदार गांव तक

अब ठेके पर पढ़ायेंगे “शिक्षा मित्र” और “आचार्य”

और सरकारीकर्मी बनेंगे ठेकाकर्मी

आजकल उत्तर प्रदेश के सरकारी हलकों से लेकर समाचार पत्रों तक में एक बात की बड़ी धूम मची है। राजधानी लखनऊ से लेकर गांवों-कस्बों तक में बड़ी-बड़ी होड़िंगें लगायी जा रही हैं; अखबारों में लगातार इस्तेहार छप रहे हैं; सूचीना विभाग द्वारा भारी पैमाने पर साहित्य वितरित किया जा रहा है। मसला भी संगीन है—सत्ता के विकेन्द्रीकरण उर्फ “जनतांत्रीकरण” का। शासन की बागड़ोर सीधे पंचायतों को यानी “जनता” के हाथों में सौंपने का दिवास्वन पूरा किया है कल्याण सरकार ने। मध्यप्रदेश की कांग्रेस सरकार से प्रेरणा लेकर और पंचायतों को वहां से ज्यादा अधिकार सौंपकर कल्याण रिंग ने ग्राम पंचायतों को सर्वाधिकार सम्पन्न कर दिया है।

वाह, क्या खूब ! जनतंत्र का झीना नकाब भी उतौकर के चुकी कल्याण रिंग की भाजपा सरकार द्वारा “जनतांत्रीकरण” के लिए इतना बड़ा कदम ! है न आश्चर्य !

लेकिन ऐसा ही हुआ है ! “पंचायती राज संशोधन विधेयक” पारित हो चुका है और वैसिक शिक्षा, विकित्सा, स्वास्थ्य एवं परिवार कल्याण, समाज कल्याण, युवा कल्याण एवं खेलकूद, कृषि, गन्ना, ग्राम पंचायत, भूमि विकास एवं जल संसाधन जैसे बारह विभाग और उनसे जुड़े 9 लाख कर्मचारी अब ग्राम पंचायतों के मातहत होंगे। पैशन और वजीफा बांटने का काम भी पंचायते ही करेंगे। इनके अवकाश से लेकर वेतन भुगतान और लघु दण्ड दिये जाने तक अधिकार सम्बन्धित ग्राम पंचायतों को होगा। और लोक सभा के चुनाव से ऐन पहले प्रदेश भाजपा सरकार द्वारा सत्ता के इस विकेन्द्रीकरण का [वैयर सरकारी मैडिया का “दुरुप्योग” किये] प्रचार जोर-शोर से जारी है। सरकार का दावा है कि इन कामों के गांवों में जाने से उसकी गुणवत्ता बढ़ जायेगी, देखभाल बेहतर होगी तथा खर्च कम हो जाएगी।

आइए देखें, सरकार के इस दावे की, सत्ता के विकेन्द्रीकरण की असलियत!

सत्ता के विकेन्द्रीकरण के पहले चरण में जिन बारह विभागों को ग्राम पंचायतों को सौंपा गया है,

मुकुल श्रीवास्तव

वे सभी “मृत संवर्ग” घोषित कर दिये गये हैं। इनमें से लगभग साठ हजार कर्मचारी प्रतिवर्ष तरकी पाएंगे अथवा अवकाश ग्रहण करेंगे। यह मृत काड़र होगा, जिनकी जगह नवी नियुक्तियां नहीं होगी। इनकी जगह काम करने के लिए ₹ 500/- से लेकर ₹ 2250/- तक माहवार देकर ठेके पर काम करवाया जाएगा। मतलब यह है कि 6000 रुपये महीना पाने वाले कर्मचारी का स्थान 500 रुपये पाने वाला व्यक्ति ले गा और वह भी स्थायी नहीं

मित्रता आयी सदी के दौरान भारतीय ग्रामों में पूजीवादी विकास के कलमदल पैदा हुए कुलकों-कार्मचारी-भूमध्यमित्रों और गांवों के नवधनदातों की पूजीवादी-साम्राज्यवादी लूट का विस्तर सत्ता ने कम एक अरबर हास्यम है यह पंचायती राज।

होगा—ठेके पर अल्पावधि के लिए रखदा जाएगा। लम्बे संधर्षों के दौरान अर्जित पैशन-बोनस-भत्ते का अधिकारी वह कदापि नहीं होगा, उसकी नौकरी की भी गारंटी नहीं होगी। इस प्रकार “कम खर्चे में कामों की गुणवत्ता” सुधारी जाएगी।

प्राथमिक विद्यालयों की दशा और भी दयनीय होगी। यहां पढ़ाने की बागड़ोर संभालेंगे “शिक्षा मित्र” और “आचार्य”。 इस वक्त वैसिक शिक्षा परिषद के 96 हजार स्कूलों और राज्य के सभ्रह हजार मान्यता प्राप्त स्कूलों में 20 हजार शिक्षकों की तत्काल भर्ती किये जाने की जरूरत है। वह भी तब, जबकि प्राथमिक विद्यालयों में महज दो शिक्षक होंगे। इस वक्त वैसिक शिक्षा परिषद के स्कूलों में साढ़े तीन लाख से ज्यादा तथा जूनियर हाईस्कूल में 78 हजार शिक्षक कार्यरत हैं। इन शिक्षकों में से तीस हजार से ज्यादा हर साल अवकाश ग्रहण कर लेते हैं।

पंचायती राज के तहत, राज्य सरकार ने तय किया है कि प्राथमिक विद्यालयों में शिक्षकों की कमी दूर करने के लिए अब पंचायतें ठेके पर शिक्षक नियुक्त करेंगी। “शिक्षा मित्र” का दर्जा पाने वाले इन अध्यापकों के लिए इण्टरमीडिएट पास होना और स्थानीय होना जरूरी होगा। “कम खर्चे” पर “उत्तम गुणवत्ता” के लिए इन शिक्षकों को एक माह का प्रशिक्षण दिया जाएगा और दस माह के वेतन का अनुबंध किया जाएगा। प्रशिक्षण के दौरान इन्हें 450 रु. मानदेव (वेतन नहीं) दिया जाएगा और 10 महीने तक प्रतिमाह ₹ 2250/- दिया

जाएगा। इन्हें ग्रीष्मावकाश का वेतन नहीं मिलेगा। इनके कामकाज से पंचायतें “संतुष्ट” होंगी तो अगले वर्ष पुनः इनसे अनुबंध किया जाएगा।

दूसरी योजना है “शिक्षा गारंटी योजना”。 इसके तहत छह से ग्यारह साल तक के कक्षा एक व दो में पढ़ने लायक 30 बच्चों के लिए खुलने वाले स्कूलों में पढ़ाने का काम करेंगे “आचार्य”。 विश्व वैक के सहयोग से पंचायतों द्वारा नियुक्त इन “आचार्यों” को ₹ 1000/- प्रतिमाह दिया जाएगा।

दरअसल, आर्थिक संकटों के दुश्चक्र में फंसी राज्य सरकार को उबरने का एक बेहतरीन रास्ता यही नजर आया कि सत्ता के विकेन्द्रीकरण के नाम पर एक मुश्त 9 लाख शिक्षकों-कर्मचारियों का पद ही समाप्त कर दिया जाए और ठेके पर काम करवाकर वेतन के मद में खर्च हो रहे 16 हजार करोड़ रुपयों में से भारी हिस्सा बचा लिया जाए।

उल्लेखनीय है कि इस वक्त राज्य सरकार 28 हजार करोड़ रुपये का राजस्व व्यय कर रही है, और राजस्व आय है 22 हजार करोड़ रुपये। नौकरशाही से लेकर विधायकों-मंत्रियों के पूरे लवाजमात पर होने वाले “मेगा” खर्च, नवी आर्थिक नीति लागू करने और अन्य वित्तीय समायोजनों के कारण राज्य सरकार कर्ज के जिस मकड़जाले में उलझी है, उसे 12 हजार करोड़ रुपये प्रति वर्ष

